

امريکاي اوښتون

۱۷۰۱-۱۷۹۱

The American Revolution

1701-1791

برتانوي ښکېلاک نه تر خپلواکۍ پورې

ژباړه رشيد خاطر

سريزه

په ولسمه پېړۍ کې د انگلستان او نورو اروپايي هېوادونو خلک د انتلانتک په سمندر پورې وتل او د امريکه په خورو ورو، پراخه، زرخيزه او شتمنو ډاگو يې قبضي و اچولې. که د برتانيا خلکو د امريکا (متحده ايالات) شاري ځمکې رالاندې کړې نو هم دغسې فرانس، اسپانيا او نورو اروپايي هېوادونو د امريکايي وچې نورې گېرچاپېره سيمي د ولکې لاندې راوستې. د امريکا وچه د انتلانتک سمندر لوېديځې غاړې تا پرته ده او د اروپا نه په زرهارو ميله لرې ده. دا نه چې دا خلک يواځې امريکا تا پورې اوښتي و بلکې ددې نه ډېرو بېرته او لرې اوږوچو تا هم تللي و. افريقه د اروپا په گاونډه که پراته ده او تگ را تگ ورته ډېر گران نه دی، د اروپا دا مېرني خلک د نړۍ هرگوت تا رسېدلي او تر لرې لرې پورې يې خپل تهذيب خور کړی دی. د امريکا او افريقا د ځنگلي تهذيبونو نه واخلې تر هندو کش، تورغر (توره ډاکه)، هند او د لرې اسيا د تورو ټاپوگانو پورې غځېدلي او دغته تر پېړيو پېړيو پورې مېشت پاتې شوي دي. که تاسو ددې خلکو مقبرو تا لارشي نو اوبه وينی چې دا خلک په کومو کومو علائقو کې جنگېدلي او مړه شوي دي. ددې خلکو د جنگونو نه افغانان، پورې راپورې، د هرچا نه ښه خبر دي. دوی د خيبر د دنکو دنکو غرونو په سرونو هم جنگېدلي دي او د ملاکنډ او تورغر په ژورو او پروونکو کو درو کې هم.

ددې دومره غير معمولي بهادری او مراني شاته يواځې ددې خلکو د مخکې تلو جذبه او شعور و. د افغانو تاريخ هم په خپل وخت د دغسې مرانو نه ډک پروت دی. افغانانو خپل حرکت هاغه وخت شورو کړی و کله چې اروپايي خلک پاتې ملتونه و. دوی په ولسمه پېړۍ کې بهر دنيا تا وتلي و. ددې نه ډېر اگاهو تر شپاړسمه پېړۍ پورې هند د افغانانو د ښکېلاک لاندې و. په کال ۱۵۲۵ کې د هند اخري افغان واکمن ابراهيم لودي د مغلو سره په جنگ کې مړ شو او دغسې د افغانانو ورومبې امپراتوري تمامه شوه. دا امپراتوري يا د هند واکمني د سل هاو کالو نه د افغانانو سره وه. که د اروپا خلکو په ولسمه پېړۍ کې امپراتوري رغولې وي نو افغانانو په پنځلسمه پېړۍ هند ولکه کړی و. خو ددې خبرې دا مانا او مراد نه دی چې گني افغانان دي بيا داسې کولو تا اوو هڅولی شي، امپراتوري پردی کت دی، خو خپل ملي ځان خبري اړينه ده. تاريخ پرستي د يو ملت د خيز او ترقي د ټولو نه غټ دښمن دی خو تاريخ هېرول هم نه دي پکار. تاريخ د زدکړې دپاره وي. د پخوا غونډې اوس هم افغانان د ملي جذبي نه سرشاره دي خو دي خبرې تا اړتيا ده چې دا ملي اغونځه د هېواد او ملت د ودانښت او پرمختگ دپاره په کار راوستلې شي. د افغانانو په تاريخ کې د ملامتيا ټکي نشته خو په نن زمانه کې پسماندگي او جهالت د ملامتيا ټکي گڼلي کېږي. په دې خبره هم بد گڼل نه دي پکار چې په تهذيب يې توگه عربان د اسيا د ټولو نه وروستو او پاتې ولس دی او د بده مرغه افغانان د عربو نه هم زيات وروستو پاتې شوی ملت دی داسې اوگڼه چې افغانستان د اسيا په زړه کې يو افريقايي هېواد پروت دی.

امريکايي اوښتون د انسان د ترقي يو بې بها سرچينه ده. د هر دويو کسانو او دغسې د ډېرو وگړو تر مينځه اختلاف رای کېدی شي خو د خبرو اترو په لار دغه اختلاف ختمېدی شي او انسان د ترقي امکانات تر لاسه کولی شي. د امريکايي اوښتون پر وخت خواندگي د نشت برابر وه خو بيا هم دغه ملت خپلو مزهبي، سياسي او معاشي مسلو باندې کابو او موندو او د خوشالي او ترقي په لار روان شول. هاغه هاورد پوهنتون چې يو څو شاگردانو به پکې زده کړه کوله نن د نړۍ د ټولو نه ستره پوهنيزه اداره ده.

اوس هم وخت تېر نه دی او د داسې کولو ډېر روښانه امکانات مخکې پراته دي خو دا هله ممکنه ده چې افغانان خپل زور د جنگ جگړو نه ملي ترقي پلو تا را اوگرزوي.

بنسکېلاکگر

د کال ۱۷۰۷ او ۱۷۷۵ تر مینځه یو لک پنځه څلوېښت زره سکاتس (د سکات لېنډ خلک) امریکا تا لارل او د انتلانتيک سمندر په غاړه پرتو کالونو کې اباد شول. هم په دغه وخت کې د المان- جرمن څه سل زره خلک پورې وتل او په دغه کالونو کې ځای پر ځای شول. دا الماني خلک د کار روزگار په لټون پسې وتلي و او یا د جنگونو او گروهې دښمنو له کبله کډه وال شوي و. د برتانيا خلک امریکا تلو تا ډېر لېواله نه و خو د نياوځي - عدالتي امر له مخه پنځوس زره بنديان اولېرلی شول او د تماکوډ ځمکو کرکرونده ورپغاړه کړې شوه. دا خلک به غلامان گڼلي شو او د دوی په سزاگانو کې دورې وهل هم و. کوم برتانوي نيواکگر چې په ۱۶۰۰ کې دغلته اباد شوي و هغوی د سکاتسو او المانيانو په راتگ خوشاله و ځکه چې دې خلکو به ددغه نيواکگرو په ځمکو کې د کرهني کسب کولو او هم د هنديانو، فرانسويانو او اسپانانو د برېدونو مخ نیوی. خو ځني فيرنګي اباد کار ددې خلکو د راتگ په وجه د انګريزي کلتور د ککرتيا غم هم اورپول.

د سپين پوستو ابادي د کال ۱۷۰۰ نه تر ۱۷۵۵ پورې د دريو لکو نه پنځلس لکو تا اورسېده. په دې سپين مخو کې د انګرېزانو ابادي دري ډېرش زره (۱۶۰۰) نه اوويو ۷ لکو (۱۷۸۰) تا اورسېده. دا ټول نېغ په نېغه د هاغه انګرېزانو اولاد و کوم چې په شپاړسمه پېړۍ کې راغلي و. د سپين پوستو د ابادۍ سره سره هم په دغه کلونو کې د مرايانو ابادي د پنځويشتو زرو نه پنځو لکو او ۱۷۷۵ کې شپږو لکو تا اوغځېده. يو لسيزه وروستو د افريکايي غلامانو راوستل او خرڅول دومره زيات شول چې د انګرېزي سزاوړو- سزايافته خلکو ابادي يې وروستو پرېخوده. په جنوبي کالونو کې د غلامانو شمېره په سلو کې دوه وه او د پېړۍ تر نيمايي پورې د چپساييکي سمندري غاړو گېرچاپېره د غلامانو سرشمېرنه په سلو کې څلوېښت رسېدلې وه. د کېرولينا ابادي هم د غلامانو د غلبي لاندې راغلي وه. دغه افريکايي غلامانو به د کر کرهني کسب کولو او د دوی د څارني دنده مالکانو د سمندر پورې سپين پوستو په غاړه اچولی وه. په کېرولينا کې به د ځمکو مالکان بهر اوسېدل ځکه چې دغلته سره لرې- ملېريا تيه يو توليزه- عامه ويا وه او له کبله يې د وژني شمېره زياته وه. په چارلس سيمه کې د تورپوستو او سپين پوستو گډه ابادي اوزېږده ځکه چې زياتره سپينو سرو به د تورو افريکايي بنځو سره ودونه کول. په دغه چارلس ښارگوټي کې د افريکايانو سرشمېره د نيمې نه ورته وه. دې خلکو به د سپين پوستو په کورونو کې کارونه کول، د لاسو څيزونه جوړول او يا به يې په بوک (سمندري گودر) کې روزگار کولو. خو په دغه تورپوستو کې ځني خلک داسې هم و چې د مرييوالي د جغ نه ورهولي- ازاد و او په خپله خوښه يې کارونه کول.

چرته چرته چې د افريکايانو ابادي د سپينو په پرتله زياته وه نو هلته د امن و امان ستونزې زياتې وې. اروپايي کډوالو به دغه تورپوستو خلکو باتدي ټينګ نظر ساتلو او دوی يې نژدې نژدې د ټولو انساني رښتو نه بې برخې کړي و. خو په نوي انگلستان کې چرته چې د تورپوستو ابادي ډېره لږه وه هلته دوی تا د تولوالي- ملکيت د لېږد او خرڅولو اجازه وه او د دوی - قانون په نظر کې د سپين پوستو سره يو برابر و. سپين پوستو به دا سوچ کولو چې مونږ او دوی د اړه د يو نيکه اولاد يو او ازادي زموږ غوندې د دوی هم ازلي برخه ده خو ښکاره خبره ده چې په دې ازلي ازادو کې د مرييواله نه د ازادۍ او خپلواکۍ خبره نه وه شامله. په نوي انگلستان کې به زياتره تورو خلکو به د کرکرهني کسب کولو خو په پنسلوېنيا او نيو جرسي کې به يې د اوسپنو ټپو کې کارونه کول.

اوس اوس چې د تورپوستو کوم کنډ کونه په نيلام کې اغستلي شوي و په هغوی کې زياتره د خپلو مالکانو نه تښتېدلي و او يا د تښتېدو په تکل کې و. د تښتېدو په دې بهير کې د غلامانو ځني ډلو خپل مالکان هم اووژل ځکه چې دا تورپوستي ډلې ډلې اوسېدل او هم دغه ډليزي اوسېدنې به دوی داسې کولو تا لمسول. ددې اکر(صورت حال) له مخه د اسپانيا سرکار په کال ۱۷۳۳ کې افريکايي خلکو تا د پنا ورکولو ورمند - فرمان خپور کړو او ددغه ورمند له مخه به دغه تښتېدلو خلکو د اسپانيا کالوني فلورادا تا پنا راوړله. په کال ۱۷۳۸ کې د اسپانيا دولت ددغه راتښتېدلو مريانو نه ملېشا يا لښکر اورغولو.

بنجمن فرانکلن چې په فلاډلفیا کې یې ژوند کولو او د غلامانو ساتونکي و، د مریانو د کړو وړو په بابله لیکي چې په دوی کې لږ خلک اورېدونکي او د ښه خوی څښتنان و خو زیات غلامان بد خوږه، باندره – سازشیان، کبرژن او د غچ د اغونځو نه ډک و.

عیسائیت

امریکا تا د اروپا نه راغلو خلکو ځان سره د وروړگلوی او روحاني خپلواکي ارزښتونه – قدرونه راوړي و. ددغه دیني اغونځي- جزبي لاندې دوی غلامان خپل دین پلو تا رارول غوښتل. ډېرو سپین پوستو د داسې کولو ناباندی – مخالفت اوکړو او دا دلیل یې راوړو چې داسې کولو سره به غلامان د خپلواکي غوښتنې شورو کړي.

په دغه عیسایي تبلیغیانو کې څه خلک پخپله هم غلامبه (غلامان ساتلو واله) و خو په کال ۱۷۳۰ کې ځنې تبلیغیانو د مریبوالې پر زد غږ پورته کړو او مریبواله یې او ننگوله – چېلنج کړه. د پروتستنت عیسایي دوستانو ټولنه د نوآبادکارو د عیسایي چرچ او اینګلیکن نه وروستو دریمه غټه مذهبي ډله وه. عیسایي دوستان د غال – تشدد، سخت کار او غیر انساني سلوک بلوده – مخالف و. د ځنې دا رای وه چې کوم کارونه سپین پوستي د تورپوستو په وسیله کوي دا دوی له پخپله کول پکار دي. او دا تبلیغ به یې کولو چې د خدای د هدایت نه گټې پورته کولو دپاره د سپین پوستو غوندې افریکایان هم جوگه دي. په کال ۱۷۵۸ کې د عیسایي دوستانو ټولني یو غړي جان وولمین د ټولو کالونو دوره اوکړه او د مریبواله پر زد یې څرگندونې اوکړې. عیسایي دوستانو ټولني په ځان باندې د غلامانو ساتلو یا بیا پان کولو پابندي اولگوله. دوی د هندیانو د مریتبوب هم ناباندی اوکړو او لوېدیځې پنسلوینیا پلو تا یې د هندیانو د ابادی غځېدلو ناباندی- مخالفت هم اوکړو. د دوستانو ټولنه په ختیزه پنسلوینیا کې په ډېرښت کې وه او هغوی نه غوښتل چې هندیانو سره خپلې دوستانه اړیکې خرابې کړي د کومو بنیاد چې ولیم پین اېخودی و.

د کالونو زیادتره ازادو خلکو به د تورات تلاوت کولو او د هرچا په کورکې به تورات پروت و. ددې نه سربرېره به د نورو ساده سوده دیني کتابونو لوسته کېده او دین پوهانو او عیسایي ځاننوره خلکو به لرغونه کتابونه لوستل. د دغه زمانې د اروپا او په کالونو کې د اروپایي خلکو ترمنځه د تورات د آیتونو بیل بیل ژند او پاژند- تشریح روانه وه. ددې پاژند په دوران کې د سولیزوالو – عقلیت پسندو او دینپالو دوه غټې ډلې را مینځته شوی. سولیزوالې ډلې به سول او عقل اهم انگېرلو او دا دلیل یې راوړو چې د پنځ لارو یا فطرتي قوانینو د مالومولو، پیژندنې او رابرسېره کولو دپاره عقل یواځنې وسیله ده. دې ډلې خلکو به انډیالو- دانشورانو تا ډېر اهمیت او درناوی ورکولو. د بنسټوالو د پروتکي او سزا ورکونکي خدای پرزد ددې خلکو دا خیال و چې خدای یو مهربانه او ښوونکي هستي ده او د انسان په نېکو او سپېڅلو اعمالو یا کړنو باندې هغه تا د مینې او بښنې توښه ورکوي. دینپالو به په ښکاره پرښتین زور راوړلو او دا گېله به یې کوله چې خلک دین تا ډېر پام نه ورکوي. د دینوالو په دودیزه – روایاتو کې د دویم ژوند یا بیا ژوند او ستري بېداري خبره هم شامله وه کومه بېداري چې په کال ۱۷۲۰ کې نیو جرسي او پنسلوینیا کې راغلي وه. په کال ۱۷۳۰ کې د ماساچوست په کالونی کې ستري دیني بېداري بیا سر اووهلو. په دغه کالونی کې په دغه کال په زرهاو خلک راغونډ شول چې د انګلستان نه راغلي دیني عالم وایت فیلد درس واورې او کرامات یې اووېني.

د عقلیت پسندو د مخنیوي دپاره بنسټپالو بولو پټو تا مخه کړه چې دغه ټولیزه، ساده سوده خلک خپل ملګري کړي او دغسې د سولیز والو او لوستو دیني خلکو لاراوینسي او اجاره داري یې د منځه یوسي. په دې باندې روښانده مذهبي او شتمنو خلکو بد اوکنل او دا یې د ټولیزه خلکو له اړخه گواښ او انګېرلو. دغه لوستو خلکو دا بنسټپاله ډله زورگره او د ټولني دپاره لمبه ژنه گرزوله ځکه چې دوی به هروخت په هره کوڅه کې ولاړ و او دیني مسلې به یې کولې.

د دینپالو یا بنسټپالو دا هڅې بې ځایه نه وې او اغېزه یې اوښودله. په کال ۱۷۵۸ کې د غلامانو یوه ستره مذهبي غونډه اوشوه چې دغسې دوی عیساییت خپل کړي. د غلامانو مخي تا غټ مرام او ټاپی دا و چې د عیسایي مذهب او حضرت عیسیٰ په وسیله ځان د مریبوالې نه ازاد کړي ځنګه چې یسوع مسیح یهود د غلامی نه ايله کړي و.

سوکالی(Prosperity)

کالونی ورځ تر ورځه مخ په ترقی روانې وې او رزمیزه اکر- معاشي حالات په ښه کېدو و. ددې نوي رزمیزه اکر له مخه یو ډول خلک داسې رامنځته شول چې د کسب نه لاس واخلي او د سپین روبي ژوند خپل کړي. په دغه خلکو کې یو بنجمن فرنکلن و چې هغه د دوه څلوېښتو کالو په منگ، کال ۱۷۴۸ کې خپل د چاپ خانې کار پرېځودو او خانتوره ډول ژوند یې خپل کړو خو بیا هم هغه د نومپالنې اوږی نه و او نه به یې د کسب کولو نه کرکه کوله. هغه به کاروباریان او باپاریان د ځمکوالو غوندې یو برابر او درانه انگېرلو. د فرنکلن د شتمنۍ سبب د هغه کتاب (د بي وزله رچرډ کالینود) و چې د ثورات نه وروستو ډېر خرڅېدو. په یو کال کې به ددې کتاب لس زره گني خرڅېدې. دا کتاب بنجمن په کال ۱۷۳۳ کې په ورومې وړ چاپ کړی و. دا لیکوال د ساینس د ودې او پرمختگ ډېر ارمانې و. د ځوانۍ په وخت کې هغه چرچ تا تگ راتگ پرېځودی و او خپل کور کې به یې لوسته کوله.

په کالونو کې د بنادمنۍ او سوکالی غټ سبب کرکيله، لاسیز هنر او ونجون - تجارت و. ددې نه سر بېره اوسپنيزې کارخانې، د شرابو تجارت، د سمندري بېرو رغونه، د بېرو د سامانونو باپار، د ځناورو د پوستو او نورو شیانو او د کبانو تجارت هم یو مخې په بره روان و. خو د کالونو د ترقی او ودې ټول دارومدار په کر کره نه باندې و چې شولې، غنم، جوار، تماکو او بنگ وتلي او گټه ور کینتونه و. جنوبي کالونو کې کرنیز ونډونه - زرعي فارمونه واړه واره و. شمالي کېرولینا په ټولو دیارلسو کالونو کې د ټولونه شتمنه کالوني وه چې د امدن او گټې وسيله یې شولگرې ځمکې وې. دغسې ورچینیا د تماکو په کینت کې مخکې وه خو د نورو کینتونو په نسبت د تماکو کرنه او پالنه گرانه وه او ډېرو مریې کرگرو تا یې اړتیا درلودله.

ددغو کالونو د یو مخې پرمختگ له کبله د پانگوني ستونزه را پېښه شو او دا اندېښنه پیدا شو چې دا مسله څنگه هواره کړی شي. ددې مسلې هوارې هم ددغو کالونو په شتمنو، قدرتي وسیلو او تجارت کې پټ و. د کالونو په ولکه کې اړتې او پراخه ځکې وې چې د پنځې هوبلو او وسیلو نه برجغې پراتې وې. بل پلو تا ټېکسونه کم و او دا چې د الماني او انگریزي کالونگرو ترمینځه ونجون او تجارت ښه مخ په خیز و. په دغه زمانه کې په کالونو کې سړي سر گټه د اروپاي ملتونو په نسبت زیاته وه. ورو ورو دا شتمني په ښکارېدو شوي او د لارو کوڅو، کلو او ښارونو انځورونه په بدلېدو شو. نوي نوي دوه پوریزه درې پوریزه ودانۍ جوړې شوې او ځنې ډېرو شتمنو خلکو پکې د لرگو پرتمنې ودانۍ هم اورغولې چې دننه ډول سنگار یې رنگونو سره شوي و. په نیو انگلستان کې دغه ودانۍ زیاتره د خینتو وې او پېنسلوانیا کې د تیرو نه جوړې وې.

په جنوبي ښارونو کې مخکې خلک باپاریان، وکیلان او سرکاري کارمندان و. دوکانداران او هنرمندان ورپسې لوی او شتمن خلک و. ددغو ښارونو نزدې نیمه ابادي بی ځمکې وه او په دوی کې هاغه خلک هم و چې اوس اوس د اروپا نه په کډه راغلي و. د باج یادښت یا ټېکسونو ریکارد دا ښاي چې په سلو کې دېرشو کسانو سره هیڅ نه و او په سلو کې لسو کسانو سره په سلو کې شپېته برخې دولت و. مالداره یا شتمنو خلکو او د چرچ لوړپوړه کارمندانو دا انگېرله چې دا بی وسیلو خلک د دوی دپاره تلاوي- خطر دی. کوم خلک چې بی وسیلو و نو په هغوی د ټولني په سیاسي ژوند کې په برخه اغستو پابندي وه .

شتمن خلک خپل ښه ژوند، ښو ودانو او لوڅو لرگو باندې ډېر غاوره و او دا دعوی به یې کوله چې د دوی ښه ژوند لامل د دوی زیار- محنت او د خدای مهرباني ده. ځمکوالو خلکو به خپلو کې سره ناستی پاستی کولې او ټولیزه- عام خلک به یې خپل منځته نه پرېځودل ځکه چې د دوی خبرې اترې، کره وړه او ناستی پاستی بی ډوله او نادودیزه و.

په دغو کالونو کې یو ډله خلک داسې و چې هغوی د ډول سنگار، مزو چرچو او نندارو خلاف و. بنجمن فرنکلن د هاورډ شاگردانو باندې د هغوی په نشو تماشو، غله غولتې او بېکارۍ سخته گوتنیونه کوله. دینواله خلک د کارکولو د ټکي سره نښتې و او د شاگردانو په اېس گرزېدو، د هغوی د نښه گړيو په سیالیو، سندرو، نڅا او نورو کړنو نه سخت بېزاره و.

د سکاټ لېنډ او المان خلک چې لوېدیږو سیمو کې د هنډیانو سره په ګاونډ کې اباد و، د سخت زیار کولو کاهل و. هغوی به دا کریان کولو چې هنډیان د دوی په ځمکو کې د زړه نه کار نه کوي او ډېرې ځمکې شاري پراتي دي. داسې کول هغوی د خدای او پنځي لارو یا قوانینو پرزد ګڼلو.

زده کړه

د کالونو په لوېدیږو پولو د سکاټ لېنډ او اریلینډ خلک اباد و چې په وړو وړو کورونو کې اوسېدل. دې خلکو غوښتل چې د دوی بچي زده کړه اوکي. په دې ابادۍ کې شتمنو خلکو د خپلو بچو دپاره استادان په باره نیسل او یا یې د زدکړې دپاره انگلستان تا لېرل. په فېلادلفیا کې د ژبپوهنې، شمېرپوهنې او پنځپوهنې درس په نجی پوهنځو کې ورکولی شو. دا نجی سکولونه خپلواکه و او د مذهب سره یې هیڅ ډول اړیکه نه درلوده. دغلته د دینپالو دیني مدرسې هم وې چې خپلو ماشومانو تا یې یې پکې زارې ژبې، تاریخ او ادب ښودلو. دا سکولونه د بی وزله ماشومانو دپاره بې باری- فري و خو شتمنو خلکو به باره ورکوله. جرمنیانو په فېلادلفیا کې خپلو ماشومانو تا لوستل او لیکل په خپلو کورونو کې ښودل او یا به یې واره د چرچ سکولونو تا لېرل. د دغه کالونۍ د شتمنو کورنو جونو به په سکولونو کې فرانسې ژبه، سازګري، انځورګري، نڅا او سندري زده کولې. د نوي انگلستان په پوریتان سیمه کې به جینکو د کور د سمبالښت زدکړه کوله او یا به یې لوستل لیکل زده کول. د کال ۱۷۷۰ په خواشا کې په ګرانه دغلته یو څو ښځو خپل نوم لیکلی شو.

ورو ورو د زدهکړې سره د خلکو روی د ژوند او هم ناروغو پلو تا بدلی شوی. د دماغو رنځونه چې پخوا به پېریان او ښایپران ګڼلې شول اوس بدني ناروغتیا او ناسمتیا ګڼلې کېږي. دوکتورانو ورو ورو د دمګرو ځای واغستو خو له اوس هم دوکتوران د پوهې د بشپړې رڼا نه لرې و. نه یې رنځونه سهي سهي مالومولی شو او نه یې په درملنه په پوره توګه لاس وراوښتی و.

د کال ۱۷۷۰ پورې په کالونو کې اووډېرش ورځپانې، /وویو۷ کالجونه او څلورنیم زره کالج پاس ځوانان و.

د پلارني هېواد سره ډغره

باچا او پارلیمان(جرګه) دواړو د کالونونه دا تمه لرله چې د برتانوي قانون درناوی اوکي او د خپل پلارني هېواد دریځ په نړیواله کچه لور کړي. دا تمه یې هم لرله چې کالونۍ کچه مواد ورکړي او د برتانيا رغولي څیزونه واخلي او یا هاغه تیار شيان واخلي کوم چې د برتانيا نه تېرېږي او یا برتانوي بېرو کې لېږدولی کېږي.

د پلارني هېواد مالي ښېګړې دپاره د وری ایګټ پاس کړی شو. ددې ایګټ لاندې په کالونو باندې د وری او وړینو څیزونو رغولو او خرڅولو بندېز اولګولی شو. د بل قانون له مخه یې د پین لرګي کارول بند کړل چې دا لرګي به یواځې برتانوي سمندري ځواک په خپلو بېرو کې د دوک دپاره په کار راولي. د شرابو جوړولو دپاره به چې د فرانس او وېسټ انډیز نه کوم ګروبی(د ګني شربت) راغوښتلی شو د هغې ګات - محصول زیات کړی شو خو بیا هم د کالونو خلکو په یوه او یا په بله لار سر اېستلو.

د پلارګني هېواد ددې بندېزونو په غیرګون کې په کالونو کې په خپل ځان پخپله د واک کولو احساس غځونې اوکړي. وخت تېرېدو سره سره دې اندونو او سوچونو درنښت او پایښت موندلو. د هاغه وخت د برتانيا وزیراعظم رابرت والپول د کالونو ددې سیاسي خیال مرسته اوکړه. د هغه دا خیال و چې د کالونو پر ځای د اروپا سیاست تا زیات پام ورکول پکار دي. د وزیراعظم دې پالسی تا د- ګټوره بې خبري- نوم ورکړی شو. ددې حالاتو له مخه په ټولو کالونو کې ټاکلې- منتخب شوي جرګې په وجود کې راغلي. ددې جر ګو د غړو چوڼ به د ټاکنو په لار کېدو او هر هاغه چاتا د رای ورکولو حق حاصل و د چا چې څه نا څه خپله ځمکه وه. د کالونو د امن وامان، ټېکسونو، د ټولیزه ښمريز کارونو، زدکړې او دارو درملو ټولې ذمه واری د جرګې په غاړه وی.

کالونگرو د کالونو واکمنی او ددې آیین یې د برتانوي سیاسي جوړښت هنداره اوانگېرله. د دوی دا خیال و چې د برتانيا آیین د نړۍ د ټولو نه ښه او ازماييلی شوی قانون دی ځکه چې ددې آیین له مخه د ملوکیت، خانتوره او ټولیزه خلکو ترمنځه د رښتو برابر وېش شوی دی. ددې سیاسي پرمختګ له مخه ځني خلکو ځان ازاد او خپلواکه اوانگېرلو او څه خلکو اوس هم د مخکې پشان د باچا سلامت درناوی راوړو. د انگلستان په کالونو کې مېشت سکاتس، ارش، جرمن او فرانسوي خلکو په باچا جارج دویم باندې نه ترله او نه پرانستله تردې پورې چې جرمنیان هم لاپروا و گواکې جارج دویم د اصل نسل نه الماني و او تر اوسه پورې به یې په الماني ژبه خبرې کولې.

باچ او نوري شخړې

د فرانس او برتانيا ترمنځه اوو یو ۷ کلن جنگ (۶۳-۱۷۵۵) تا د کالونو خلکو د - فرانس او هند - جنگ نوم ورکړو. د کالونو د خلکو نه پلارني هېواد د کالونو د پولو خواته د څه غوشک راپېښېدو په وخت د ملاتړ تمه لرله ځکه چې داسې څه کول د دواړو په مفاد کې و. خو بیا هم دا جنگ پلارني هېواد په خپل سر اوکړو او د کالونو لږو خلکو پکې گډون او درلودو ۶ چې په دغه گډون والو کې یو شل کلن ځوان مېجر جارج واشنگتن هم و.

د جنگ په دوران کې پلارني هېواد تا گرچې د کالونو پوځي کومک اړتیا وه خو بیا هم د دوی نه د پوځ غوښتلو پر ځای یې د غلو دانو او نورو خوراکي موادو غوښتنه اوکړه. ددې نه سر بېره کالونو تا دا هم اووېلې شو چې په دښمنو هېوادونو به خوراکي مواد او نور شيان نه خرڅوی. خو بیا هم دوی به په فرانسیا او اسپانيا باندې په لوړو نرخونو غلې داني خرڅولی چې دغسې دا هېوادونه د کیریبین په ټاپوگانو کې مېشتو غلامانو تا د خوړني اکر ښه او خوندي کړي.

دې اوو یو کلن جنگ انگلستان په مالي توگه ډېر اوزپلو او دې تا یې ارباسلو چې د جنگ بندۍ دپاره خبرې اترې اوکړي. د خبرو اترو په نتیجه کې جنگ په کال ۱۷۶۳ کې د برتانيا په گټه تمام شو. د کیریبین یو څو ټاپوگانو او د سپنت لارنس سیند نه سر بېره فرانس ټوله امریکه د لاسه ورکړه. د برتانيا بریالی پوځ په کالونو کې پاتې شو. په دغه لښکرو باندې د دباو کمولو دپاره برتانوي سرکار د سپین پوستو او هنديانو ابادۍ د یوبل نه بېللو دپاره په کال ۱۷۶۳ کې دا پرېکړه اوکړه چې ابادکار به خپلې ولکې د سرحدې غرونو نه پورې پلو تا نه غځوي. کالونگرو دا پرېکړه او غندله خو څه سم د لاسه غبرگون یې اونه ښودلو. برتانوي سرکار د پولو نه د پوځ لږې کولو اراده لرله خو داسې کول سوډمن نه و.

د جنگ د ختمېدو نه وروستو برتانوي سرکار خپل پام مالي مسلو پلو تا رااوگرزولو چې دغسې جنګي مالي زیانونه را سر کړي. په دې لږ کې ورومېي گوزار په کالونو اوشو او کالونگرو تا اووېلی شو چې تاسو به د پلارني هېواد تناسب سره باچ ورکوی. دې پرېکړې سره په کالونو کې اړودور پیل شو چې په شا یې د کرانده ځوانانو وسله وال ځواک هم و چې د- خپلواکۍ ځامن- نومېدو. ددې الوگولو نه برتانوي سرکار اوپرېدو او څه ټېکسونه یې واپس واغستو. خو دا څرگندونه یې اوکړه چې کالونۍ او د کالونو کرکرونده د تاج برتانيا او برتانوي پارلیمان د سامراجي واک لاندې دي. په دې باندې د کالونو خلک خوښ نه و او هغوی دا هرڅه په ځان جبر او گڼلو.

په کال ۱۷۷۰ کې برتانوي سرکار د ایسټ انډیا (هندوستان) کمپنۍ د مالي اکر ښه کولو په لږ کې دا پرېکړه اوکړه چې کمپنۍ دې د چایو پانې نېغ په نېغه او ټیټو نرخونو کالونو کې خرڅوي چې دغسې د کمپنۍ مالي سټه روانه شي. ددې په غبرگون کې د کالونو د چایو بایاریان راپاسېدل او په کال ۱۷۷۳ کې د بوستن په سمندري گودر کې یې د کمپنۍ د چایو څلورنیم سوه پېټۍ په اوږو لاهو کړې. دا پېښه اروپايي تاریخ د- چایو پارټي- په نوم سره یادوي. ددې نه سر بېره د انتلانټک په غاړه ابادو خلکو د کمپنۍ د چایو اغستو نه مخ واړولو. پلارني هېواد ددې سرغړونې او دوی ماتونې د جواب ورکولو پرېکړه اوکړه. د برتانيا باچا جارج دریم په سپینو ټکو کې اووې چې یا به دا یاغیان وي او یا به زه يم. په دې وخت کې د باچا د واکمنۍ دپارلسم کال و. د باچا کارمندانو د بوستن گودر او تړلو او د ماساچوست والي اختیارات یې پراخه کړل. د ماساچوست په ښارلي ټاکنو، غونډو یې بندېز اولگولو او دا ورمند- حکم یې اوکړو چې د بوستن په گودر د پرتو چایو ادایګي دې اوکړی شي.

د بوستن د گودر ترلو مانا د ددغه سیمې رزمینه- معاش تبا کول و. د باچا سلامت دې گام پورته کولو سره د پاتې خوارلسو کالونو وگړو دا اوانگېرله چې پلارني هېواد کوم سلوک نن د ماساچوست سره کوي نو کېدی شي چې دغه حال سبا زمونږ هم وي او هم ددې سوچ لاندې دغو کالونو بوستن تا پېسي او خوراكي راماتي کړي.

ددې حالاتو له مخه د کالونو مخوره او وتلو خلکو ترمنځه ليک لیکاني شورو شو چې نچور يې دا راوواتو چې په فلادلفيا کې به يو ستره جرگه رابللي کېږي. په کال ۱۷۷۴ کې د جارجيا نه سربېره ټولو کالونو خپل استازي د جرگې دپاره خوښ کړل. کاناډا تا هم بلنه ورکړی شو خو هغوی جرگې تا رانغلل.

په ستمبر کې جرگه اوشوه چې د- /امريکايي وچې ورومې غونډه- په نوم سره ياده شوه. جارج واشنگتن، جان ادم، سمول ادم او پترک هنري د غونډې گډون وال و. دې جرگې پلارني هېواد سره تجارت نه کولو مرسته اوکړه او د مخ اړوني او سرغړوني د پوځنده کولو او ساتلو دپاره يې په ټولو کالونو کې ډلگۍ جوړې کړې.

د- رينټو او ناخالو- د سرليک لاندې يو پايڅوره لاسوند د اکتوبر مياشت کې لاس ليک کړی شو. په دې لاسوند يا دستاويز کې د برتانوي پارليمان ددې پرېکړې په هکله شکايت شوی و چې د امريکا د خلکو د ځان سره ساتلو اختيار حق يا رښته سره د واره قوانينو، د پارليمان سره دی. جرگې دا اوليکل چې دا قوانين ناسم دي اود دې منلو تا د امريکا خلک تيار نه دي. د پارليمان ددې پرېکړې د بېرته اغستو دپاره جرگې نېغ په نېغه باچا او ولس تا غږ اوکړو.

د لژنگتن نه تر روغې جوړې پورې

د مرگ ژوبلې مخنيوي او د اوښتونوالو نه وسلې او بارود راغونډولو دپاره پلارني هېواد دوه زره پوځ د بوستن نه سپړويشت ميله لري جنوب ختيځ کې د کنکارډ کلي تا روان کړو چرته چې سرکينو خپلې وسلې خوندي کړې وې. څنگه چې پوځ د کنکارډ پلو تا مارچ پيل کړو نو د شپې په وخت انقلابي غړي پال راوری او د هغه سپاره ملگري کور پر کور اوگرزېدل او د خپل سازمان ملگري- منت مېن - يې خبرکړل. منت مېن د امريکايي ځوانانو وسله وال غورځنگ و چې د خپلواکۍ دپاره يې هلې ځلې کولې.

د کنکارډ نه لسو ميلو په واټن لژنگتن کلي کې سورپوښ(په کالونو کې دا د برتانوي پوځ نوم و) د منت مېن د غرو سره مخامخ شو چې د سلو نه زيات او وسله په لاس و. د سورپوښ کمانډر کالونگرو تا د خورېدو غږ ورکړو او هم په دغه وخت کې چا د تيرو د ډېوال شا نه گولی اوچلوله. دې سره د دواړو غاړو نه ډزې شورو شوې او له کبله يې اته سورپوښ مړه او لس ژوبل شو.

سورپوښ کنکارډ تا اورسېدل او د رسېدو سره سم ډز ډوز شورو شو. غرمه مهال پوځ بوستن تا بېرته را روان شو او په ټوله لار پرې کالونگرو د ډېوالونو او اونو شا نه ډزې کولې. د کنکارډ نه بوستن تا رارسېدو پورې سورپوښو دوه اويا سرتيري د لاسه ورکړل او يوکم پنځوس انقلابيانو سرونه اوښدل.

ددې نښتې اوازې په گرده نړۍ کې خورې شوې. دې پېښې سره ورغني کالونگر د ځواب ورکولو سوخت واغستل. د مې په مياشت کې د ورمونت نه دري اتيا کالونگر د چامپلېن په اوبو واوښتل او د تيکانډروگا کلا او کراون چوکۍ يې رااونيوله. په جون کې سورپوښو انقلابيان په شا اوټېنتول او د بوستن سره خوا کې د بريډز غرونو تا يې اورسول. دا غرونه د بنکرز غرونو سره نژدې پراته و. دې تا د بنکرز جنگ نوم ورکړی شو.

په دې دوران کې وښيه د مې په مياشت کې فلادلفيا کې د کانگرس يوه بله غونډه اوشوه چې په دويم کانگرس سره ياده شوه. کانگرس د کالونو خپل د وچې او سمندري پوځ جوړول اعلان کړل او جارج واشنگتن يې کمانډر اوتاکلو. دې پوځ تا د کانټيننټل پوځ نوم ورکړی شو. کانگرس هنديانو سره د اړيکو اختيار په خپل لاس کې واغستو او اروپايي هېوادونو تا يې خپل استازي اولېږل. د جولاي په مياشت کې کانگرس باچا جارج دريم سره د روغې جوړې هڅه اوکړه خو د روغې

جوړې پر خای باچا په ۲۳ اگست ۱۷۷۵ کې دا اعلان اوکړو چې بغاوت روان دی، دا به د منځه اورل وي او غداران به محاکمه کول وي.

کالونگر د خاڼ دپاره د دیارلسو پټو بې ستورو بېرغ اورغولو. په جنډه باندې د ستورو نه اچولو مانا دا وه چې کالونگر د پلارني هېواد سره څه تلگري نه غواړي او بله دا چې د برتانيا سامراجي نښان يونين جېک باندې ستوري جوړ و. په دې وختونو کې د کالونو خلکو د تھام پېښې لیکلې شوی کتاب - ټولیزه پوهه - لوستل شورو کړو. په دې کتاب کې لیکوال د خپلواکۍ او ازادۍ په اهمیت رېش یا بحث کړی و. په جنوري ۱۷۸۴ کې جارج واشنگتن د کانټیننټل پوځ په خوږیزه کې د باچا جارج دریم په نوم جام می پورته نه کړو.

په کال ۱۷۷۶ کې د جولای په څلورمه نېټه کانگرس د خپلواکۍ اعلان یا څرگندونه اوکړه. د دې اعلاميې ژبه د لبرل دود مطابق وه چې د برتانوي ایين د ازادۍ د ارونو خمازي يې کوله. خو په دې آيين کې هاغه برخه اند پښمنه وه کومه چې روښانده عيسايانو د يونان د لرغونه فيلاسوب پيساغورس د ليکنو نه اخځ کړې وه. اعلاميه مخکې ليکي -

مونږه د هاغه رښتياو مننوکی یاست کوم چې پخپله په خپل ځان گويانه دي، دا چې هرانسان یو برابر پیدا کېږي او دده څښتن دی د خپلواکه او خوشاله ژوند تېرولو ابدې رښتو په پسرولو پوښلی رالېږي.....

په اعلاميه کې دداسې مترقي او روښانده اندونو سرخیل تھامس جېفرسن و.

وېشانده پالوالی او وینځر

ددې اعلاميې د خپرېدو سره د لندن وتلي لیکوال سماول جانسن په دې باندې کک ټکونه اوکړل. هغه اووي چې دا څنگ کېدی شي چې غلامبه تھامس جېفرسن او جارج واشنگتن د تاج برتانيا د مرضی خلاف د خپلواکۍ څرگندونه اوکړي. دا خو غلامگر دي او د دویې کسب د تورپوستو باپارکول دي. خو د دویې غوندې نور هم ډېر په کالونو کې غلامبه و څوک چې د باچا جارج دریم پالوال- وفادار و. او د ټولو نه ورته پالوال د باچا هاغه گورنران او والیان و کوم چې کالونو کې د باچا له اړخه گومارل شوي و او هاغه کارمندان هم کومو چې د والیانو د لاندې د کالونو چارې سمبالولي. د چرچ کارندان هم د وروستي بریده پورې د باچا پالوال و. ډېر شتمن باپاریان او ځني ټولیزه کرگر او دوکانداران هم .

سمندر تا څېرمه سیمو کې د انقلابیانو ډېر زور و ځکه چې دا تجارتي ښارونه و او انقلابي غورځنگ هم ددغه تجارتي مسلو نه سر وهلی و. د ابادۍ کومې برخې چې سرحدونو سره خوا کې په غرونو کې پرته وي هلته د اوښتونوالو زور دومره ډېر نه و. د باچا پالوال او پلویان په هاغه سیمو کې زیات و چرته چې دویې تا د سورپوښو یا سرکاري پوځ تحفظ حاصل و. نیویارک په پورا توگه د سورپوښو په ولکه کې و خو په کنک ټیکت، ماساچوست او ورجینیا کې پالوال کمزوري و.

کالونی ورو ورو د باچا د لاسو نه په وتو وي او د انقلابیانو زور مخ په زیاتېدو و. د سپین پوستو د ابادۍ په سلو کې لس د باچا کلک ملاتړ و او په سلو کې څلوېښت سرماتي اوښتونوال و. د ابادۍ پاتې نیمه برخه بې پلوه خلک و چې په دویې کې تبلیغیان، د پراگ او هالېنډ پروتستنت عيسايان شامل و. تبلیغیان د هر ډول خونړ او تشدد بلوده-خلاف و او دا يې انگېرله که چرې د باچا واکمني د منځه لاړه نو کېدی شي چې مذهبي ازادۍ هم پاتې نشي. څوک چې د باچا پلویان و هغوی به د سورپوښو سره د انقلابیانو پرزد جنگېدل. خو دا خلک په شمېر کې لږ و او د باچا پوځ د سرو د کمښت ستونزې سره مخامخ و. ددې کمښت د پوره کولو دپاره سرخ پوښو تورپوستو سره د ازادۍ ژمنه اوکړه که چرې دویې سرکاري پوځ کې گډون اوکړي. ددې څرگندونې په غبرگون کې څه دېرش زره غلامان د خپلو مالېکانو نه اوتښتېدل او پوځ کې شامل شو. په کال ۱۷۸۱ د ورجینیا جنگ په دوران کې نزدې څلورمه برخه غلامان د جنوبي کېرولینا او جارجیا نه اوتښتېدل. په دغه ټولو تښتېدلو غلامانو کې څه لس زره سرکاري پوځ کې شامل شو.

د سرخ پوشو غوندي انقلابيان هم د سريخواک د کمېنت سره مخامخ و. په تورپوستو کې پنځه زره وگړي د اوبستونوالو وسله وال ملگري و. ددې اړي گړي وخت کې گڼ شمېر تنس نس شول او ډېرو پکې خپلواکي ترلاسه کړه. د غلامانو يوه برخه د منځني اتلانتيک سيمي تا لاره او هلته يې په سمندري بېړيو کې کار اوموندو.

د باچا پالواله او وفاداره خلکو به د انقلابيانو پرزد څارنگري- جاسوسي کوله خو کله چې به پوځ بېرته لارو نو انقلابيانو به دغه څارگري دل غوبل کړل. د پالوالو کورونه، کښتونه به يې سوزول او جايدادونه به يې ورله ترورل - ضبط ول. انقلابيانو به دويي سپک پرپوتی خلک بوللو. خو چې کله به سرخ پوش راغلل نو انقلابيان به يې ټکو ستري کړل او ځني وخت به يې پهانسې هم کړل. دغسې عمل به انقلابيانو د پالوالو سره هم کولو او دا چې ځني وخت به يې تورپوستي هم تېزندي کول څوک چې سرخ پوش و.

د انقلاب برياليتوب

د انقلابي جنگ په وروميو وختونو کې د انگلستان د سر دښمن فرانس په سرکاري او ښکاره توگه بې پلو و خو پټ په پټه به يې انقلابيانو تا وسلې او بارود ورکول. په کال ۱۷۷۷ کې فرانسې رضاکارو په ښکاره توگه د انقلابي ډلو ملگرتيا شورو کړه.

په دې وخت کې د انگلستان يو بل زور دښمن اسپانيا د جبرالتر- جبل الطارق د واپس اغستلو غوښتنه اوکړه (دا ځای اوس هم د برتانوي واک لاندې دی) خو چې برتانوي سرکار انکار اوکړو نو اسپانيا په کال ۱۷۷۹ کې د جنگ اعلان اوکړو. په ۱۷۸۰ کې فرانس د جنگ اعلان اوکړو او غوښتل يې چې د اوويو کلن جنگ زيانونه راسر کړي. دريم دښمن المان هم د فرانس او اسپانيا سره د انگلستان پرزد ملگري شو. جرمنيان د وروميو ورځې نه په کالونو کې د انگلستان خلاف د انقلاب پلويان و. کله چې د ملتپاله سمندري ځواک کماندر جان پال جونز المان تا پنا راوړه نو خلکو يې تود هرکلی اوکړو.

دا ښکاره خبره ده چې که دا جنگ سرخ پوشو گټلی وي نو نه د واشنگتن سر تا خبر و او نه به نور انقلابيان ژوندي پاتي شوي و. خو د سرخ پوشو دپاره دا جنگ گټل اسان نه و ځکه چې پلارني هېواد ډېر لري و او په پيغام تلو راتلو کې به اوونۍ او کله کله مياشتي لگېدې. په ۱۹ اکتوبر کال ۱۷۸۱ کې واشنگتن او د هغه پوځ د شپږو زرو فرانسې پوځ او سمندري ځواک سره د ورجينيا په پارک ټاون کې د سرخ پوشو سمندري ځواک سرېندر کړو چې مشري يې لارډ کان والس کوله.

په ۱۷۸۲ کې په پارس کې د جنگ بندۍ دپاره خبرې اترې پيل شوې. فروري ۱۷۸۳ کې باچا جارج دريم د دښمنۍ د ختمولو ورمند- حکم اوکړو. او په ۳ ستمبر ۱۷۸۳ کې په پارس کې ترون لاس ليک شو. ددې ترون له مخه متحده ايالات امریکا يو خپلواکه دولت اومنلی شو او د ددې نوي رياست لويديزه پوله يې د مسيسي پي سيند سره کېخوده او فلوراده يې اسپانيا تا ورکړه. په دسمبر کې جارج واشنگتن د کمان نه ځان گوښه کړو او خپل کور ورجينيا تا راغی. کانتينېنټل کانگرس په ۱۴ فروري ۱۷۸۴ ددې ترون باوري اوکړو.

د ۱۷۷۵ او ۱۷۸۴ تر منځه نژدې يو لک پالوال اوتښتېدل. په دې تښتېدلو خلکو کې نژدې اتيازره هاغه خلک و څوک چې د انگلستان چرچ سره تړلي و. په دې کې زياتره پالوال کنادا تا اوتښتېدل او يوه برخه خلک سره د خپلو غلامانو بهاماس تا لارل. زرو تورپوسته پالوالو د انگلستان په افريکاي کالوني سارالون کې پنا واغسته.

د جنگ په دوران کې اوويو زره دوه سوه کالونگر په جنگ کې مړه شول. اتنيم زره برتانوي جيلونو کې او لس زره د لوري تندي او خراب موسم له وجې مړه شول. د انقلاب په دې بهير کې ۲۵۷۰۰ کالونگرو خپل سرونه ورکړل. د امریکا د نن ابادۍ په حساب سره دا شمېره د ډېرشو لکو برابر ده.

آیین او بغاوت

ماساچوست ریاست ټولو نه ورومبی باغیانہ آیین اورغولو، ۱۷۷۵، او ورپسې نورو کالونو هم دغسې اوکړل. دا سرتوري یا دستورونه د خپلواکۍ اعلامي د ارونو په رڼا کې کښلي شوي و په کوم کې چې ټلگری یا کنفډریشن تا لار هواره کړی شوي وه. وروستو بیا دا ټلگری د امریکا متحده ایالاتو په نوم یاده شوه.

اوبجای- کانټیننټل کانگریس د ټلگری مدونه په کال ۱۷۷۵-۷۶ کې د آیین برخه اوگرزول. کانگریس د آیین په دې مدونو کې دا وړاندیز ورکړو چې د ټلگری ټول ریاستونه به په بشپړه توګه خپلواکه وي او د هر ریاست به ځانله خپل آیین وي. کانگریس دا تجویز هم اوکړو چې د هر ریاست به یو رای - ووت - وي او تناسب سره به مرکز تا باج - ټپکس ورکوي. د جنگ کولو، پور اغستلو او ورکولو اختیار به هم مرکز سره وي. مرکز دا وړاندیز هم اوکړو چې د کانگریس د آیینی مدونو باوري په ریاستونو باندې اړین دی او دغسې ټولو دیارلسو ریاستونو د جنگ په اخري کال ۱۷۸۱ کې د کانگریس د آیینی وړاندیزونو پوختیا اوکړه.

د ۱۷۸۳ امن تړون د خلکو دپاره د خوشالو او هیلو ستره وسیله وه خو دې پسي سم د لاسه کړاوندو وټیزو حالاتو سر اووهلو او خلک د سختو کړکېچنو وختونو سره مخامخ شول. په دغه کلونو کې به په گرانه د کانگریس د غونډو کورم پوره کېدو. ددې اکر له مخه دا پرېکړه اوشوه چې کانگریس به ښار په ښار خپلې ناستې کوي. په جون ۱۷۸۳ کې ورومبی ناسته په پرنستن، په نومبر کې په انابولس، د کال ۱۷۸۴ په اوله کې په ترېنتن او ددغه کال په اخر کې په نیویارک ښار کې اوشوه. په دې دوران کې کانگریس د پیسو د کمبود سره مخامخ شو. ددې کمښت پوره کولو دپاره کانگریس په سرحدونو د سرکاري ځمکو خرڅولو پرېکړه اوکړه.

د وټیز او رزمیز کړکېچ سره نوري اند پښې هم رامنځته شوي. ددې کړکېچ نه د وتو دپاره سیاسي پوه، همت او سخت زیار اړین تړونه و. ددې حالاتو له مخه الېکزاندر هملتن په کال ۱۷۸۵ کې د مخینه پالوالو د سیاسي او ټولواله رښتو پر ځای کولو هڅه اوکړه او د بدل اغستو تگلاري پرزد یې مبارزه اوکړه. په باپار او تجارت کې دغه مخینه پالوالو ډېره تجربه درلوده او د دغه تجربونه ګټه پورته کول د ریاستونو د ګټې وټې په ښېګړه کې و. د هملتن ددې هڅو په رڼا کې ریاستونو په کال ۱۷۸۷ دغه د پالوالو پرزد قانون سرچپه کړو.

د پلارني هېواد او د مخینه کالونو پالوالو پورورو د نسیا بېرته ادا کولو غوښتنه کوله کوم پور چې د وټیزې بدحالی په وخت دغو خلکو ریاستونو تا ورکړی و. په ۸۶-۱۷۸۵ کې دغو پوروو د نسیا د ژغورني دپاره د قانون رغوني غوښتنه اوکړه. د ماساچوست په ریاست کې د نسیا د ژغورني څه قانون نه و او پوروري د خپلو پیسو د ډوبېدو غم اوري و. د دې اند پښنو له کبله د کال ۱۷۸۶ په پایله کې وسله وال بغاوت اوشو چې ډېر زر په ټول نیو انگلېنډ کې خور شو. دې بغاوت تا د څو زره خلکو مرسته حاصله وه چې زیاتره کرګر و. ددې په ځواب کې د ماساچوست گورنر د سرکاري ادارو او املاک ساتلو او بغاوت ماتولو دپاره ملېشا راغونډه کړه. بغاوت په شپږ میاشتو کې ختم کړی شو. یاغیان خواره واره شول او بیا وروستو اوبښلي شول. د سرغرانډو دوه مشران جان بلاي او چارلس روز پھانسي کړی شول.

د متحده ایالاتو آیین ر غونه

د بغاوت په ترس کې د ټلگری په اړه مدونو باندې بیا غور کولو دپاره مرکزي آیین سازه کانګره راوبللي شوه. د کانګري ګډون وال سوربازاری او د ټولني ناډامنو حالاتو اند پښمن کړي و او په دې لټه کې و چې اقتصادي اکر زر تر زره بحال شي. ځني ګډون والو د ځواکمن مرکز وړاندیزونه وړاندې کړل ددې دپاره چې ټولنه کرار او ارامی اومومي.

په دې وختونو کې ځای په ځای د سرکار پرزد د انقلاب راوستو خبرې هم شورو شوي او د سکولونو او کالجونو هلکانو تر منځه سرغرونو هم سر اووهلو. دا پلپوټ یا شکایت ټولیز یا عام و چې هندیان او غلامان د خپلو مالکانو درناوی نه کوي او نه یې خبره اوري.

د امریکا سیاسي مشران د تاریخ زده کوونکي، د لیدو او آزمایش (مشاهدات و تجربیات) مننونکي و او دا گروهه یې لرله چې د دانایی ستره وسیله آزمایشه ده او دا د انسان د لارښوني دپاره یو باوري درس دی.

په کانگره کې جارج واشنگتن سره د خپلو ملگرو د ورجینیا له اړخه شرکت اوکرو او هم په یوون سره د کانگری مشر اوټاکلی شو او دغسي د غونډې کارکړن یا کاروایی تا درناوی ورکړی شو. تر څلورو میاشتو پورې گډون والو سکالوه اوکړه او دا بحث د مرکز نه تر ریاستونو پورې خور شو. د میاشتو میاشتو د بحثونو بیا بحثونو ، دلیلونو او ځوابي دلیلونو په نتیجه کې اخر په ۱۷ ستمبر ۱۷۸۷ یوونی لاسوند تیار شو او د تلگری یا کنفډرېشن مدونه بدل کړی شول.

د نوي آیین له مخه مرکزي سرکار تا د کورني او بهرني تجارت سمبالو، باج لگولو او مرکزي قوانینو لاکو کولو اختیار ورکړی شو. او دا اختیار هم ورکړی شو چې د ریاستونو د استازو، سناتورانو او کانگرس ممبرانو جوړولو دپاره دوی رغونه یا قانون سازي اوکي. د آیین له مخه د ملک سستم صدارتي اوگرزولی شو او صدر د ملک ستر واکمن جوړ کړی شو او دغسي متحده ایالات د آییني باچاهت پر ځای ولسواله یا ریپبلک اوگرزولی شو. د کانگری د گډون والو دا خیال و چې آییني یا تش په نوم باچاهت د نادرلېند او سوازرلېند غونډي وارو هېوادونو دپاره وړند دی. خو دې خیال په راتلونکو وختونو کې یوه جنجالنه بڼه خپله کړه.

د کانگری گډون والو د جان لاک د لیکنې - سرکار دوه ژمني - په رڼا کې د سرکار د بېلو بېلو څانگو تر منځه د اختیاراتو وېش په بابله قانون سازه اداره ، عد لیه او انتظامیه اورغول. د اختیاراتو ددې وېش له مخه به هره یو اداره د پاتې دواړو ادارو د اختیاراتو د تجاوز مخ نیوی کوي. هم دغسي دا اداري به په دې باندې هم نظر ساتي چې ددې ادارو کوم وگړی زیات اختیارات تر لاسه نه کړي. په اریزه توگه د اختیاراتو د وېش دا خیال د لرغونه روم نه اغستی شوی و. د جان لاک نه سربرېره د فرانس رڼانده بارن چارلس ۱۷۵۵-۱۴۸۹ هم دا الواک وړاندې کړی و.

د آیین سازو په دماغو باندې د امن و امان او بغاوت مسله هم سپره وه او ددې د مخنیوي دپاره هم کوټلي گامونه پورتا کول اړین و. د آیین له مخه مرکزي سرکار تا د پوځ د سمبالولو واک - اختیار ورکړی شو چې د اړتیا په وخت به ریاستونو تا لېرلی شي. مرکز تا دا اختیار هم ورکړی شو چې بې له څه وجې بنودلو څوک بندي کولی شي.

د نوي آیین له مخه مرکزی سرکار تا بې له ریاستونو د منظوری نه د گڼو اقداماتو کولو اختیار ورکړی شو. مرکز د ریاستونو نه د جنگ او ژمنو - معاهدو کولو اختیار واغستو. دغسي مرکز تا د سرکاري ځمکو خرڅولو اختیار هم ورکړی شو او دا چې مرکزي سپریم کورت به د ریاستونو د سپریم کورت د پاسه اداره وي.

نوي آیین د ریاستونو نه د گټې وټې، د دولت د وېش او مالیایاتي اختیارات واغستل. د پور ورکولو او اغستو د دوي رغوني اختیار د ریاستونو نه هم واغستی شو. اوس ریاستونه نشي کولی چې کرنسي جوړه کړي، مالیایاتي بل پاس کړي او یا څه ترون لاس لیک کړي. د آیین له مخه مرکز تا د تجارتي مفاداتو او د ازاد تجارت د پراختیا او پرمختگ دپاره د گامونو پورتا کولو دپاره اوویلی شو.

د ډېرو آیین سازو دا خیال و چې د رای رښته یا حق د انگلستان غونډي یواځې د جايداد خاوندانو تا ورکول پکار دي. د دوي دا خیال و که د ووت رښته ټولیزه غریبو خلکو تا ورکړی شي نو امکان لري چې دې سره د امن و امان مسلي راپېښي شي. د جايدادونو مالکان بېدار او هوبنیار وي او بې وزله خلک لاپروا او نوو نوو تجربو کولو تا لېواله وي ځکه چې د څه بېلات یره ورسره نه وي. خو دا خبره ریاستونو تا پربخودې شوه چې په سیاست کې د برخي اغستو دپاره یو وگړي سره څومره جايداد پکار دی.

بې جايداده سپن پوستو، بڼځو او غلامانو تا د رای حق وړ نه کړی شو. د خپلواکي په اعلامیه کې د انسان د ازادی او برابرۍ کومه خبره شوي وه هغه اوس هم د کانگری د گډون والو په مازغو کې وه خو هغوی په دې گروهه و چې د

ورتيانو يا صلاحيتونو له مخه ټول انسانان يو برابر نه وي. ددې برابري مانا دا وه چې ټول انسانان د خدای او قانون په نظر کې يو برابر دي. د ځني اوس هم دا خيال و چې سړي د بشخي نه او سپين د تور نه لور بامه دی.

د آيين منبنت

د آيين د منلو او نه منلو سکالوه د ټولو رياستو په لارو کوڅو، ناستو، غونډو، خبرپانو او ورځپاڼو کې خوره شوه. د آيين منبنتو تا به يې فېدرلست وپېلو. انټي فېدرلستو دا سوال راپورته کړو چې د رياستونو استازو په آيين سازه کانگره کې له خپلو اختياراتو بلوساک – تجاوز کړی دی او د کنفېدرېشن اختيارات يې فېدرېشن تا ورکړي دي. دا پلېوټ يې هم اوکړو چې د کانگرې گډون وال د شتمنو کورنو خلک دي او دغسې خپلو مفاداتو يا بڼپگرو تا يې لار پرانسته. ځني پکې دا نيوکه هم اوکړه چې د رياستونو پر ځای مرکز تا زيات اختيارات ورکړی شول. دا خبره پکې هم اوشوه چې د مرکز دپاره د دومره پراخه هېواد سمبالبنت ممکن نه دي. او دې انټي فېدرلستو دا غټه خبره هم په گوته کړه چې په نوي آيين کې د رښتو د بل يادونه هم نه ده شوې.

فېدرلستان راپورته شول او خلک يې په دې اماده کړل که چېرې دا آيين اونه منلی شي نو ملک به د لوی اري گړي سره مخامخ شي. دویي دا شکايت يا پلېوټ اوکړو چې د رياستونو ځاي مشران لنډ ليدې او د رياستونو د خلکو د اغېزې لاندې دي. الېگز انډر هملتن، جيمز ماداسن او جان جی په ورځپاڼو کې پنځه اتيا مضامين اولیکل چې وروستو کتابي بڼه ورکړی شوه، دي فېدرلست.

فېدرلستانو بری اوموندو او اوس رياستونو له د آيين منلو دپاره رای ورکول و. د ۲۱ جون ۱۷۸۸ نه تر ۲۶ جون ۱۷۸۸ پورې ټولو رياستونو آيين اومنلو خو جنوبي کېرولينا او د روهډ ټاپو څه رای ور نه کړه.

د رياستونو استازي په پلازمينه نيويارک کې راغونډ شول. د دوه کوريزه پارليمان د دواړو کورونو کورم پوره کړی شو او د صدارت دپاره رای ورکړی شوه. په ۶ اپريل ۱۷۸۹ جارج واشنگتن تا يوکم اويا رای ورکړې شوې او دغسې واشنگتن يوون سره د يو-ايس-ای صدر اوتاکلی شو. په ۳۰ اپريل ۱۷۸۹ جارج واشنگتن پارليمان تا په خپله ورومبی وپنا کې په آيين کې د حقوقو – رښتو د بل د شاملولو غوښتنه اوکړه.

د رښتو بل او ترميم

۲۵ ستمبر ۱۷۸۹ د متحده ايالاتو د کانگرس ورومبی غونډه اوشوه. په دې ناسته کې د رښتو بل وړاندې کړی شو او د رياستونو نه ددې بل د منلو غوښتنه اوشوه.

د کانگرس په دې اولنی ناسته کې د روښانده تھامس جېفرسن په رياست ورجينيا کې د اينگليکن چرچ يو ستره ستونزه رامینځته شوه. د ورجينيا رياست به هاغه تبليغيان بندي کول چا چې به د رياست د اجازت نه بغير تبليغ کولو. جېفرسن سره ددې چې د بنسټگرې سخت خلاف و خو بيا هم دویي تا د تبليغ کولو اجازت ورکولو باندې راضي شو. دا ډېره پېچلې او جنجالنه ستونزه وه او هواری يې اړين و. په دې سکالو يا موضوع باندې د تھامس جېفرسن، پترک هنري او نورو انقلابيانو تر مينځه توده بحثونه اوشول او اخر دا مسله د روښانده تھامس جېفرسن د اندونو په رڼا کې اومنلې شوه. په دې مسله باندې د رياستونو او مرکز تر مينځه څه لږ ډېر تېروېږ پاتي شو خو دا فېصله اوشو چې د کانگرس په راتلونکي ناسته کې به په دې باندې نور غور کولی شي.

د کانگرس ددې غونډې په ناسته کې لانديني ترميم اوشو:

۱....کانگرس به د مذهب په بابله د هیڅ ډول قانون سازي نه کوي او نه به په تبلیغ څه پابندي لگوي. نه به څوک د وېنا کولو بی برخي کوي او نه به په پریس باندې څه بندیز لگوي. د خلکو په پرامن غونډه به څه بندیز نه وي او هرچا دا حق حاصل دی چې د خپلو زیانو په بابله د سرکار نه پوښتنه اوکي.

۲....د ریاست د دفاع او ساتني دپاره منظم پوځ اړین دی او ځان سره وسله ساتل د هروگړي رښته ده.

۳....هیڅ یو سرتیری دا رښته نه لري چې د امن په وخت د چا کور کې مېشته اوکي او نه د جنگ په دوران کې د چا کور کې پاتې شي ماسواي چې څه قانون واي.

۴....خلک د خپلو ځانونو، مالونو، کورونو او لاسوندونو بغير د څه ور لامله د نه لټولو او نیولو رښته لري، او د نیولو حکم دپاره پیاوړي زبات اړین دی او د هاغه چا او هاغه ځای نومونه اړینه ده.

۵....دهیچا نه به د هغه د دولت په بابله پوښتنه نشي کولی، هله که څه سنگین جرم یې مل نه وي، او یا که چرې عدالت داسي او غواړي، که چرې د پوځ سره اړه نه لري، کله چې نوکري کوي او د جنگ په حالت کې وي او یا د خلکو ژوند د غوشک سره مخامخ وي: نه به څوک د یو جرم په بدل کې دوه واري دداسي حالاتو سره مخامخ کولی شي چې د هغې نه د هغه ژوند یا د بدن یوه برخه اغیزمنه کېږي او نه به څوک دي تا ارباسل وي چې د خپل ځان خلاف گواهي اوکي او نه به د ژوند، ازادۍ او جايداد نه بي برخي کولی شي بي د څه لازمي قانوني عمل نه او نه به ولسي جايداد د سرکار دپاره بغير د مناسبې معاوضې اغستلی کېږي.

۶....په ټولو فوجداري مقد مو کې هر سړی د چاخ او بنکاره ټرايل حق لري او دا ټرايل به هاغه سيمه کې کېږي چرته چې جرم شوی وي. ملزم به د جرم د نوعیت نه خبرولی شي. د ټرايل پر وخت به د ملزم د جرم زباتولو دپاره گواهان ټبرولی شي او ملزم هم دا حق لري چې په خپله دفاع کې گواهان او وکیل پېښ کړي.

۷....په کومو ديواني مقد مونو کې چې د ناندریز – متنازه جايداد ملکیت د شلو ډالرو نه زیات وي، ددي ټرايل به جوري یا لاندې عدالتونه کوي او که د جوري پرېکړه نیمگړې وي نو برا عدالتونه به پرې غور کوي.

۸....د سېوا ضمانت (زرمانت)، سېوا جرمانې او سېوا سزا به هرگز اجازت نه وي.

۹....کوم حقوق چې په آيين کې بيان شوي دي، د انکار وړ نه دي او نه به پکې د خلکو د مرضی خلاف رد و بدل کولی شي.

۱۰....د آيين له مخه کوم اختيارات چې مرکز تا نه دي ورکړی شوي او نه ریاستونو تا د ورکولو مخه نیولي شوي ده، داسي اختيارات به د مرکز سره وي او یا د خلکو سره.

په آيين کې د رښتو د بل شاملولو سره جنوبي کېرولينا د مرکزي آيين باوری اوکړو. نیو جرسی په ۲۰ نومبر ۱۷۸۹ آيين لاس لیک کړو او دغسي ټولو ریاستونو سره د روهډ ټاپو د آيين منښت اوکړو.

اخځ

مېکرو رپورت

ورلد هستري